
Rasakrida

रासक्रीडा

Document Information

Text title : rAsakrIDA

File name : rAsakrIDA.itx

Category : vishhnu, krishna, rUpagosvAmin, stavamALA

Location : doc_vishhnu

Author : Rupagoswami

Transliterated by : Jan Brzezinski (Jagadananda Das) jankbrz at yahoo.com and Neal Delmonico (Nitai Das) ndelmonico at sbcglobal.net

Description/comments : From stavamALA (rUpagosvAmivirachita) Garland of Devotional Prayers stavamALA

Acknowledge-Permission: <http://granthamandira.net> Gaudiya Grantha Mandira

Latest update : February 22, 2019

Send corrections to : [sanskrit at cheerful dot c om](mailto:sanskrit@cheerful.com)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

ರಾಸಕ್ರೀಡಾ



ನಮಃ ಶ್ರೀರಾಸರಸಿಕಾಯ .
ಶಾರದಶಶಧರವೀಕ್ಷಣಹೃಷ್ಯಃ
ಪರಮವಿಲಾಸಾಲಿಭಿರಭಿಮೃಷ್ಯಃ .
ವಲ್ಲವರಮಣೀಮಂಡಲಭಾವಃ
ಪ್ರೋಲ್ಲಾಸಕಲಮುರಲೀರಾವಃ .. 1..
ಅಥ ಸಕಲಾಭಿರ್ಮದವಿಕಲಾಭಿ-
ರ್ನಿಶಿ ಪರಿಭೂಯ ಸ್ವಜನಾನ್ ಭೂಯಃ .
ಅವಿರುವತೀಭಿರ್ನವಯುವತೀಭಿ-
ರ್ವಿಹಿತೋದ್ದೇಶಃ ಸುಂದರವೇಶಃ .. 2..
ಮಿಲಿತಮೃಗಾಕ್ಷೀವಾಂಭಿತಸಾಕ್ಷೀ
ಕೃತಪರಿಹಾಸಃ ಸ್ವೀತವಿಲಾಸಃ .
ತದಮಲವಾಣೀನಿಶಿತಕೃಪಾಣೀ
ದಲಿತನಿಕಾರಃ ಕಲಿತವಿಕಾರಃ .. 3..
ಪ್ರಮದೋತ್ತರಲಿತವಲ್ಲವನಾರೀ
ಮುಖಚುಂಬನಪರಿರಂಭಣಕಾರೀ .
ಉನ್ನತಮನಸಾಂ ಸುದೃಶಾಂ ಮಾನ
ಪ್ರೇಕ್ಷಣತಃ ಕಲಿತಾಂತರ್ಧಾನಃ .. 4..
ಅನುಕೃತಚರಿತಃ ಪುಲಿನೇ ಪರಿತ-
ಸ್ತರುಷು ಚ ಪೃಷ್ಠಃ ಕ್ವಾಪಿ ನ ದೃಷ್ಯಃ .
ಯವತಿಚಮೂಭಿಸ್ತ್ವರಿತಮಮೂಭಿ-
ರ್ಮುಹುರನುಗೀತಃ ಕುತುಕಪರೀತಃ .. 5..
ಕಾಕಿಭಿರಾಭಿಃ ಪ್ರಾರ್ಥಿತಸಂಗಃ
ಪ್ರಕಟಿತಮೂರ್ತಿದೃಶತರತಿರಂಗಃ .
ಕಿಮಪಿ ನಿಗೂಢರುಷಾ ಪರಿಪೃಷ್ಠಃ
ಕಲಿತೋತ್ತರವಿಧಿರಲಮುಪವಿಷ್ಯಃ .. 6..
ಕರುಣಾಶೀಲಃ ಖಂಡಿತಪೀಲಃ

ಸ್ತವಕಿತಲೀಲಃ ಕುವಲಯನೀಲಃ .
 ಧೃತಮೃದುಹಾಸಃ ಪ್ರೇಮವಿಲಾಸ-
 ಸ್ತತತನುವಾಸಃ ಕಲ್ಪಿತರಾಸಃ .. 7..
 ಅಥ ಪರಿಕಲ್ಪಿತಮಂಡಲಬಂಧಃ
 ಕುಸುಮಶರಾಸನವಿಭ್ರಮಕಂದಃ .
 ಯುವತೀಯುಗಯುಗಸುಭಗಸ್ಯಂಧ
 ನ್ಯಸ್ತಲಸದ್ಭುಜದಂಡದ್ವಂದ್ವಃ .. 8..
 ಅಲಿಪರಿವೀತೇ ಮಾರುತಶೀತೇ
 ವರಸಂಗೀತೇ ಭುವನಾತೀತೇ .
 ಭೂಷಣತಾರಧ್ವನಿಪರಿಸಾರ
 ಕ್ರಾಂತವನಾಂತೇ ಶಶಿರುಚಿಕಾಂತೇ .. 9..
 ಮಧ್ಯಗಮಧ್ಯಗಮಧುಪವಿರಾಜಿ
 ಸ್ಪುಟಚಂಪಕತತಿವಿಭ್ರಮಭಾಜಿ .
 ರಾಸೇ ಕೃತರುಚಿರಂತಸ್ಥಾಯೀ
 ವೇಣುಮುಖಾಧರಪಲ್ಲವದಾಯೀ .. 10..
 ಸ್ತಂಭಿತರಾಕಾಪತಿರವಿಕಾರಾನ್
 ಅಪಿ ಸುರದಾರಾನ್ ಮದಯನ್ನ್ ಆರಾತ್ .
 ಕುತುಕಾಕೃಷ್ಣಶ್ಚಿರಮಭಿವೃಷ್ಟಃ
 ಸಪದಿ ವಿಲೂನೈಃ ಸುರತರುಸೂನೈಃ .. 11..
 ಅಥ ಕಲ್ಪೀಕೃತರಜನಿವಿಹಾರೀ
 ಖಸ್ಥಸುರಾಸುರವಿಸ್ಮಯಕಾರೀ .
 ನಿಜನಿಜನಿಕಟಸ್ಥಿತಿವಿಜ್ಞಾನ
 ಪ್ರಮುದಿತರಮಣೀಕೃತಸಮಾನಃ .. 12..
 ನಿಜದೃಗ್ಭಂಗೀಕ್ಷುಭಿತಕುರಂಗೀ
 ನಯನಾಮಂಡಲಗುರುಕುಚಸಂಗೀ .
 ಕೇಲಿವಿಲೋಲಃ ಪ್ರಚಲನಿಚೋಲಃ
 ಸ್ವೇದಜಲಾಂಕುರಚಾರುಕವೋಲಃ .. 13..
 ಕುಮುದಯುತಾಯಾಂ ತರಣಿಸುತಾಯಾಂ
 ಸಲಿಲವಿನೋದಪ್ರವಲಿತಮೋದಃ .
 ಯುವತಿನಿಕಾಯಪ್ರೋಕ್ಷಿತಕಾಯಃ
 ಶಿಥಿಲಿತಮಾಲಃ ಪುಲಕಕರಾಲಃ .. 14..
 ಅಥ ವನಮಾಲೀ ವರವಿಪಿನಾಲೀ

ಕುಂಜನಿಕೇತನವೀಕ್ಷಣಶಾಲೀ .
ಜಯತಿ ವಿಹಾರಿ ನಿಶಿ ಮಣಿಹಾರೀ
ವೃಜತರುಣೀಗಣಮಾನಸಹಾರೀ .. 15..
ನತಜನಬಂಧೋ ಜಯ ರಸಸಿಂಧೋ
ವದನೋಲ್ಲಸಿತಶ್ರಮಜಲಬಿಂದೋ .
ತ್ವಮಖಿಲದೇವಾವಲಿಕೃತಸೇವಾ
ಸಂತತಿರಥಮಾ ವಯಮಿಹ ಕೇ ವಾ .. 16..
ಜಯ ಜಯ ಕುಂಡಲಯುಗರುಚಿಮಂಡಲ
ವೃತಗಂಡಸ್ಥಲ ದಮಿತಾಖಂಡಲ .
ಧೃತಗೋವರ್ಧನ ಗೋಕುಲವರ್ಧನ
ದೇಹಿ ರತಿಂ ಮೇ ತ್ವಯಿ ಮುರಮರ್ಧನ .. 17..
ಇತಿ ಶ್ರೀರೂಪಗೋಸ್ವಾಮಿವಿರಚಿತಸ್ತವಮಾಲಾಯಾಂ ರಾಸಕ್ರೀಡಾ ಸಮಾಪ್ತಾ .

—
Rasakrida

pdf was typeset on September 17, 2023

—
Please send corrections to sanskrit@cheerful.com

